

## «МУЗЫКА НА ВАДЗЕ» І КАНЦЭРТ РЭПЕРА І ХІП-ХОПЕРА

Тыдні Германіі ў Беларусі сталі ўжо традыцыйнай асенняй падзеяй у культурна-мастацкім жыцці краіны

Сёлета яны маюць юбілейна-святочны характар. Па-першае, Тыдні праходзяць ужо ў 10-ты раз. Па-другое, яны прысвечаны 25-годдзю аб'яднання Германіі. Падзея ў жыцці нямецкага народа знамянальная і вартая таго, каб пра яе падрабязна расказаць і замежным сябрам, у тым ліку і сродкамі мастацтва. У юбілейны год гэтая тэма лейтматывам будзе гучаць амаль ва ўсіх мерапрыемствах праграмы.

Як адзначыў пасол ФРГ у Беларусі Петэр Дэтмар, Тыдні зноў стануць выдатнай магчымасцю для жыхароў нашай краіны пазнаёміцца з кінамастацтвам і музыкай, тэатральнымі пастаноўкамі і літаратурнымі навінкамі, наведаць фотавыставы, канцэрты і іншыя мерапрыемствы не толькі ў Мінску, але і ў Оршы, іншых гарадах.

Дарэчы, у правядзенні Тыднёў задзейнічаны вялікія сілы: супрацоўнікі Пасоль-

ства ФРГ, прадстаўнікі Інстытута імя Гётэ ў Мінску, інфармацыйнага бюро Германскай службы акадэмічных абменаў (DAAD), Цэнтральнага ўпраўлення па справах школьнай адукацыі за мяжой і Мінскага міжнароднага адукацыйнага цэнтра імя Іаханеса Рау і інш. Зразумела, актыўны ўдзел ва ўсіх культурна-масавых мерапрыемствах Тыднёў возьмуць удзел і беларускія партнёры, адзначыў Петэр Дэтмар.

Асалоду атрымаюць аматары класічнай музыкі. Асабліва хочацца звярнуць увагу на канцэрт Берлінскай акадэміі старажытнай музыкі «Музыка на вадзе». З ім упершыню ў Мінску выступіць адзін з найбольш значных аркестраў Германіі, якія спецыялізуецца на выкананні музыкі барока — Берлінская акадэмія старажытнай музыкі (скарочана). Творы будучы выканаўца на інструментах той эпохі ці іх копіях. Канцэрт «Духовныя кантаты» прысвечаны 330-годдзю з дня нараджэння Іагана Себасцяна Баха. Як вядома, духовныя кантаты займаюць важнае месца ў мастацкай спадчыне кампазітара. У адрозненне ад твораў для аргана, фартэпіяна ці скрыпкі, якія часта выконваюцца, кантаты застаюцца амаль невядомымі не толькі для аматараў, але і прафе-

сійных музыкантаў на пост-савецкай прасторы. Таму беларускі ансамбль «Камерныя салісты Мінска» выканае падчас канцэрта чатыры з больш чым двухсот духовных кантат Баха. А вось публіка рэпера і хіп-хопера Алекса Ліса — моладзь і падлеткі. Ён выступіць з канцэртам і правядзе майстар-клас па рэпе для школьнікаў і студэнтаў, якія вывучаюць нямецкую мову.

На вечарах нямецкага кіно гледачам будзе паказана пяць вядомых мастацкіх фільмаў, якія былі зняты ў апошнія гады ў Германіі і набылі вядомасць. У Мінску таксама пройдзе фестываль кароткаметражных фільмаў.

Тыдні, па агульным меркаванні, чарговы раз пацвердзяць не новы, але бяспрэчны тэзіс, што культура — гэта таксама пасол міру.

Леанід ЛАХМАНЕНКА.

## СЁННЯ

Сонца

	Усход	Захад	Даўжыня дня
Мінск —	7.38	18.11	10.33
Віцебск —	7.30	17.59	10.29
Магілёў —	7.29	18.01	10.32
Гомель —	7.23	18.00	10.37
Гродна —	7.53	18.26	10.33
Брэст —	7.51	18.30	10.39

Месяц

Маладзік 13 кастрычніка. Месяц у сузор'і Стральца.


Імяніны

Пр. Васілісы, Дзяніса, Івана. К. Маргарыты, Фларанціны, Ядвігі.



Фота Аляксандра ШАБЛЮКА.

## ЗАЎТРА



## Ведай нашых!

### МОДНЫ ТРЭНД МАЛАДЫХ ДЫЗАЙНЕРАЎ

Шэсць маладых дызайнераў-фіналістаў Рэспубліканскага фестывалю-конкурсу «Млына моды» прадставілі Беларусь на XI міжнародным конкурсе маладых дызайнераў «Рускі сілуэт» у Маскве. На подыуме ў Гасціным двары дэфілявалі і беларускія мадэлі «Млына моды» — выхаванцы подыум-школы FashionStyle (кіраўнік — Ігар Іваноў) Нацыянальнага цэнтра мастацкай творчасці дзяцей і моладзі.

Паказ з 67 калекцый праляцеў на адным дыханні. Дзве тысячы гасцей і сотні журналістаў зачаравана назіралі за шоу, створаным натхненнем маладых талентаў з Расіі, Азербайджана, Арменіі, Беларусі, Казахстана, Кіргізіі, Латвіі, Літвы, Эстоніі, Чарнагорыі і Кітая.

Па выніках фестывалю дызайнеры «Млына моды» Ганна Забеліна і сёстры Былеўскія атрымалі магчымасць стажыроўкі ў маскоўскім ЦУМе, супрацоўніцтва з расійскімі моднымі выданнямі і права ўдзельнічаць у Тыдні моды ў Маскве.

Надзея НІКАЛАЕВА.  
nikalaeva@zviazda.by

## Не прапусці!

### РЭПАРТАЖЫ З КРЫМА

«Мінская хваля» — удзельнік 2-й Міжнароднай асамблеі маладых журналістаў, арганізаванай Медыякангрэсам журналістаў Еўропы і Азіі. Спецыяльны карэспандэнт радыёстанцыі Алена Магільніцкая прадстаўляе Беларусь на прэстыжным форуме. Ён праходзіць у Крым. Усяго ў асамблеі бяруць удзел прадстаўнікі 18 краін, у тым ліку Расіі, Грэцыі, Сербіі, Венгрыі, Малдовы і іншых. Асноўная задача форуму — паказаць Крым, распавесці пра тое, чым жыве паўвостраў сёння. Праграма асамблеі акрамя семінараў і «круглых сталюў» вельмі насычаная. Рэпартажы Алены Магільніцкай з месца падзей — у выпусках навін і штотдзённай выніковай інфармацыйна-аналітычнай праграме «Кстаті» на «Мінскай хвалі».



ад Янкі Крука і Аксаны Катовіч

БЯДА. Каб не наклікаць бяду. З пакалення да пакалення перадаваліся правілы паводзін у сям'і, у момант правядзення сямейна-родавых святаў ці паўсядзённага жыцця, каб абараніць сябе і сваіх родных ад заўчаснай смерці, г.зн. «не наклікаць бяду»:

- ◆ Катэгарычна забаранялася браць сабе што-небудзь з магілы ці могілак — гэта значыць прынесці ў хату новую бяду.
- ◆ Пад страхам смерці забаранялася самому высыкаць дрэвы на магілах родных і сваякоў.
- ◆ Каб не страціць здароўе, пасля смерці роднага чалавека забаранялася кантактаваць з яго фотоздымкамі на працягу 40 дзён, а лепш — года.
- ◆ Забаранялася ўвечары месці ў хаце падлогу. Казалі так: кагосьці

роднага «вымецеш назаўсёды». Не дазвалялася, каб падлогу мялі адначасова два чалавекі двума венікамі.

◆ Забаранялі месці падлогу пры нябожчыку. Казалі так: хутка «вынесце» з хаты ўсіх астатніх. Вымятаць і мыць падлогу дазвалялася толькі тады, калі пахавальная працэсія з нябожчыкам пайшла на могілкі. А выносіць смецце і выліваць брудную ваду дазвалялася толькі тады, калі людзі вернуцца з могілак.

◆ Не раілі браць хроснымі бацькамі людзей з такімі ж імёнамі, як і ў бацькоў хрэсніка. Лічылася, што ў такім выпадку хросныя бацькі хутка «заменяць» родных.

◆ Ніколі не давалі імён бацькоў дзецям (каб хутка не страціць бацькоў), а толькі праз пакаленне: унукам імёны дзядоў (каб жыла дынастыя імёнаў роду).

◆ Па недарэчнасці ці па асабістым неразуменні, нават жартам, ніколі і нікому не жадайце смерці. Гэты праклён можа павярнуцца супраць вас.

**УП «Мінская волна»**  
220039, г. Мінск, вул. Чкалава, д. 5  
Рэкламная служба: (017) 228-13-44  
e-mail: reklama@mvolna.by  
www.mvolna.by

**радыё**

97,4 FM - Мінск, Лагойск, Смалаячы, Жодзіна  
102,4 FM - Мядзел  
102,6 FM - Крупкі  
104,2 FM - Барысаў  
104,8 FM - Капыль, Стоўбцы, Насвіж, Клецк, Баранавічы  
105,3 FM - Салігорск, Ступі, Любань  
105,6 FM - Стары Дарож  
107,4 FM - Валожына, Валчыцы

**там, дзе ты...**

**ЗВЯЗДА** БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар КАРЛЮКЕВІЧ Аляксандр Мікалаевіч.

РЭДАКЦЫЙНАЯ КАЛЕГІЯ: Н. ДРЬІЛА (намеснік галоўнага рэдактара), Н. КАРПЕНКА (першы намеснік галоўнага рэдактара), А. ЛЯУКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕУСКІ (намеснік галоўнага рэдактара), В. ЦЕЛЯШУК, Л. ЦІМОШЫК.

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ: прыёмная — 287 19 19 (тэл./факс), аддзелаў: пісьмаў — 284 44 04, падпіскі і распаўсюджвання — 284 44 04, 287 17 21, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца супадзеннем з меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>  
e-mail: info@zvyazda.minsk.by, (для зваротаў): zvarot@zvyazda.minsk.by

ПРЫЁМ тэл./факс: 287 17 79, РЭКЛАМЫ e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім ўнітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.

Тыраж 20.975. Індэкс 63850. Зак. № 4100. Нумар падпісаны ў 19.30 15 кастрычніка 2015 года.

М 1 2 3 4 5 6 7 8 9 10 11 12  
П 1 2 3 4 5 6 7 8 9 10 11 12